

‘पुलिस ही आरोपियों के साथ लिप्त है और उनके इशारों पर एफ.आई.आर. दर्ज कर रही है’

राजस्थान हाईकोर्ट में यह आदेश सत्यनारायण गुप्ता की ओर से दायर याचिका पर सुनवाई करते हुए बोली

- सत्यनारायण गुप्ता द्वारा इस मामले में उनके खिलाफ दायर एफ.आई.आर. को रद्द करने की गुहार की गई थी**
- न्यायाधीश प्रवीण भटनागर द्वारा 16 मई को दिये गये आदेश में अदालत ने पाया कि सत्यनारायण गुप्ता के खिलाफ दायर एफ.आई.आर. को पुनः खुलवाने के बाद दूसरे जांच अधिकारी ने मामले में कोई नया सबूत या तथ्य नहीं खोजा केवल आरोपी और शिकायतकर्ता के बयान लिये। अदालत ने कहा कि इस मामले में प्रतीत होता है कि राजस्थान पुलिस द्वारा नियुक्त किये गये दूसरे जांच अधिकारी आरोपियों के साथ ही मिले हुए है।**

जयपुर, 17 मई, (कासं)। कानून के अंतर्गत पुलिस को मुजरिमों को पकड़ने के लिये ही जांच के अधिकार दिये जाते हैं और यही कानून पुलिस को शक्तियां देता है कि वह आरोपी के खिलाफ एफ.आई.आर. दर्ज करें और अदालत के समक्ष “चार्जशीट” दायर कर जांच में पाये गये तथ्य पेश करें। पर हैरानी की बात है कि राजस्थान हाईकोर्ट के समक्ष ऐसा मामला आया जिसमें पुलिस ने आरोपी के साथ मिलकर एफ.आई.आर. दर्ज करने वाले शिकायतकर्ता को डराने-धमकाने के लिये उसके विरुद्ध एक दूसरी एफ.आई.आर. दर्ज करें।

इस मामले में हाईकोर्ट का दरवाजा प्रदेश के एक उद्योगपति व बिड्जर सत्यनारायण गुप्ता ने खटखटाया था। और इनकी ओर से पैरवी करने के लिये अधिवक्ता स्वदीप सिंह होरा और अधिवक्ता नरेश कुमार सेजवानी पैरवी के लिए पेश हुए। मामले के तथ्यों के अनुसार सत्यनारायण गुप्ता ने वर्ष 2023 में राजकुमार व अन्य के खिलाफ एफ.आई.आर. दर्ज कराई थी,जिसके अनुसार आरोपियों ने जयपुर में कलवाड़ स्थित पार्थसिटी में 3 प्लॉट पर कब्जा किया था। उल्लेखनीय है कि राजकुमार गुप्ता, सत्यनारायण गुप्ता और महिपाल यादव ने मिलकर क्षितिज कॉलोनाइजर्स प्राइवेट लिमिटेड नामक एक कम्पनी वर्ष 2008 में गठित करी।

सत्यनारायण गुप्ता की ओर से अदालत में कहा गया कि 2023 की इस एफ.आई.आर. के चलते राजकुमार गुप्ता व अन्य कुछ लोगों ने पुलिस की मदद से उनके खिलाफ

2024 में एफ.आई.आर. दर्ज करी थी।जिसे अदालत को पूर्णतया खारिज कर देना चाहिए।

अदालत के समक्ष सुनवाई के दौरान सत्यनारायण गुप्ता की ओर से बताया गया कि 2024 की एफ.आई.आर. में शिकतायकर्ता का कहना है कि उन्होंने सत्यनारायण गुप्ता के बूटे वादों पर 6 करोड़ का लोन लिया था। इस लोन से उत्पन्न हुए विवाद को निपटाने के लिये सत्यनारायण गुप्ता ने उन्हें पार्थसिटी में तीन प्लॉट दिये। आरोपियों का यह भी कहना है कि उन्होंने इन प्लॉट्स को लेने के एवज में सत्यनारायण गुप्ता को 50 लाख रुपये नकद भी दिये।

हालांकि सत्यनारायण गुप्ता की ओर से दायर 2023 की एफ.आई.आर. में स्पष्ट लिखा है कि वर्ष 2016 में ही राजकुमार गुप्ता व अन्य ने पार्थसिटी में 3 प्लॉट को हथियाने की साजिश शुरू कर दी थी। सत्यनारायण गुप्ता की ओर से अदालत में कहा गया है कि 2024 में

राजकुमार व अन्य दर्ज करी गई एफ.आई.आर. में इस तथ्य को छुपाया कि उनके खिलाफ भी उसी पुलिस स्टेशन में एफ.आई.आर. दर्ज है, जिसमें आरोपी सत्यनारायण गुप्ता ही है।

आरोपीगण राजकुमार गुप्ता व अन्य द्वारा दायर एफ.आई.आर. की जांच में इन्वेस्टिगेशन एजेंसी (जांच एजेंसी) ने पाया कि मामला “स्विवल नैचर” का है, जिसके बावजूद इस विवाद को अपराधिक मोड़ दिया जा रहा है और पुलिस के जरिये दबाव दिया जा रहा है। हैरानी की बात है कि “तथ्यात्मक रिपोर्ट” जारी किये जाने के बाद भी इस मामले को 2025 में पुनः खोला गया और राजस्थान पुलिस ने एक नया जांच अधिकारी नियुक्त किया, जिसने केवल सत्यनारायण गुप्ता और आरोपियों का प्रथम: बयान दर्ज किया और यह पाया कि मामले में 420 और अपराधिक रूप से विश्वास भंग करने का मामला दर्ज किया जा सकता है।

सत्यनारायण गुप्त की ओर से

अदालत में पैरवी के दौरान कहा गया कि राजकुमार व अन्य द्वारा दायर मामले में एफ.आई.आर. को रद्द नहीं किया जाए तो वह कानून की नजरों में गलत उदाहरण पेश करेगा और पुलिस दण्डात्मक कार्यवाही को जारी रखेगा। जिसकी आड़ में आरोपी सत्यनारायण गुप्ता से भारी रकम ऐंठना चाहते है।

अदालत में मामले की सुनवाई करते हुए पाया कि राजकुमार व अन्य द्वारा 2024 में, कथित विवाद के 8 साल बाद एफ.आई.आर. दर्ज करवाना, बड़ा ही विचित्र गणनाक्रम है। अदालत को इस बात पर भी विश्वास नहीं हो रहा है कि बिना “एग्रिमेंट” (अनुबंधन) के कोई 3 प्लॉट किसी को क्यों बेचेगा, और बाद में प्लॉट के एवज में दिये गये चैक को भी इनकैश नहीं कराएगा। अदालत ने अपने आदेश में कहा कि इस मामले में यह भी हैरानी की बात है कि आरोपियों का कहना है कि उनकी ओर से 50 लाख रुपये बिना किसी रसीद के सत्यनारायण गुप्ता को दिये गये है, और प्लॉट के पट्टे भी उनके पास नहीं है। अदालत ने अपने आदेश में पाया कि दूसरे जांच अधिकारी ने मामले को पुनः खोलने के लिये कोई नया सबूत या तथ्य नहीं खोजा केवल आरोपी और शिकायतकर्ता के बयान लिये। अदालत ने कहा कि इस मामले में प्रतीत होता है कि राजस्थान पुलिस द्वारा नियुक्त किये गये दूसरे जांच अधिकारी आरोपियों के साथ ही मिले हुए है।

हैरानी की बात है कि सत्यनारायण गुप्ता द्वारा 2023 में दायर करी गई एफ.आई.आर. पर अभी तक जांच लॉकृत है, और कोई निष्कर्ष सामने नहीं आया।

समदर सिंह और विक्रम सिंह को मिला रंगरीत कला अवार्ड

जयपुर। जवाहर कला केन्द्र की ओर से 2 मई से आयोजित रंगरीत कला महोत्सव के तहत शनिवार को रंगरीत कला अवार्ड समारोह आयोजित किया गया। इस मौके पर प्रदेश के दो वरिष्ठ चित्रकार जयपुर के समदर सिंह खंगारोत ‘सागर’ और जयपुर के ही गोविन्द रामदेव को इस वर्ष का ‘रंगरीत कला कौस्तुभ’ सम्मान तथा युवा चित्रकार उदयपुर के मनदीप शर्मा ‘रंगरीत चंद्रकला मणी’ सम्मान प्रदान किया गया।

ये सभी कलाकार चित्रकला की विभिन्न पारंपरिक शैलियों में कला साधना कर रहे हैं। चारों कलाकारों को केंद्र की अतिरिक्त महानिदेशक (एडीजी) अलका मीणा और वरिष्ठ लेखाधिकारी बिंदु भोभरिया ने शॉल, श्रीफल, स्मृति चिन्ह और प्रशंसा पत्र प्रदान कर सम्मानित किया। वर्कशॉप में हिस्सा लेने वाले कलाकारों को प्रमाणपत्र देकर सम्मानित किया गया।

समारोह में प्रदर्शित कृतियों का रविवार को भी सुबह 11 से शाम 6 बजे तक

चिकित्सा संस्थानों व औषधि भण्डार गृहों

का निरीक्षण किया

जयपुर। राजस्थान मेडिकल सर्विसेज कॉर्पोरेशन की ओर से दवा आपूर्ति प्रबंधन को सुदृढ़ रखने के उद्देश्य से प्रदेशभर में औषधि भण्डार गृहों एवं चिकित्सा संस्थानों का निरीक्षण किया जा रहा है। आरएमएससीएल की प्रबंध निदेशक श्रीमती नेहा गिर्व के निदेशन में किए जा रहे इन निरीक्षणों के तहत मुख्यालय से टीमें विभिन्न जिलों का दौरा कर औषधियों की उपलब्धता, लू तापघात प्रबंधन, ऑक्सीजन की उपलब्धता, उपकरणों का रख रखाव एवं विभागीय कार्यक्रमों के क्रियान्वयन का सघन परीक्षण कर रही हैं। निरीक्षण की कड़ी में कार्यकारी निदेशक लॉजिस्टिक् डॉ. कल्पना व्यास एवं जयपुर प्रथम के श्री संपन्न शर्मा द्वारा राजकीय बीडीएम जिला अस्पताल कोटपतूली एवं सामुदायिक स्वास्थ्य केंद्र गोविंदगढ़ का निरीक्षण किया गया। निरीक्षण के दौरान चिकित्सा अधिकारियों व विभागीय कार्मिकों को निःशुल्क दवा योजना के प्रभावी क्रियान्वयन, लू तापघात प्रबंधन के संबंध में आवश्यक दिशा निर्देश प्रदान किए तथा चिकित्सा संस्थानों में लू तापघात से बचाव व नियंत्रण के लिए की गई व्यवस्थाओं के बारे में विस्तार से जानकारी ली गई। कार्यकारी निदेशक ने क्षेत्र में हीटवेव से बचाव एवं उपचार के लिए बेहतर प्रबंधन बनाए रखने के साथ ही प्रमुख चिकित्सा अधिकारी एवं विभागीय कार्मिकों को अलर्ट मोड और प्रो-एक्टिव एप्रोच के साथ काम करने के निर्देश दिए।

- गोविन्द रामदेव को ‘रंगरीत कला कौस्तुभ’ सम्मान तथा युवा चित्रकार उदयपुर के मनदीप शर्मा ‘रंगरीत चंद्रकला मणी’ सम्मान प्रदान किया**


अवलोकन किया जा सकता है, रविवार को समारोह का अंतिम दिन है।

सभी ने चित्रकार समदर सिंह खंगारोत, गोविन्द रामदेव,राम रामदेव, बोकानेर के महावीर भारती, जयपुर के सुधीर वर्मा, उदयपुर के शैल चोयल, अजमेर के राम जायसवाल, दिल्ली की सुमित्रा अहलावत, उदयपुर के मनदीप शर्मा तथा जयपुर के विक्रम सिंह राठौड़ की कृतियों में विशेष रूचि दिखाई तथा उनकी गहनता से जानकारी हासिल की।

प्रशासनिक आधार के नाम पर 450 किमी दूर किया तबादला आदेश निरस्त

जयपुर। राजस्थान हाईकोर्ट ने केवल प्रशासनिक आधार का हवाला देकर एएमएम का तबादला सीकर से 450 किमी दूर जालौर करने वाला चिकित्सा विभाग के आदेश को आदेश निरस्त कर दिया है। जस्टिस श्रीचन्द्रशेखर और जस्टिस चंद्रशेखर शर्मा की खंडपीठ ने यह आदेश छोटी देवी की विशेष अपील याचिका पर सुनवाई करते हुए दिए।

अपील में अधिवक्ता सुनील कुमार सिंगोदिया ने अदालत को बताया कि अपीलार्थी सीकर में एएमएम के पद पर कार्यरत थीं। इसी दौरान चिकित्सा विभाग ने गत 15 जनवरी को उसका तबादला लोकहित व प्रशासनिक आधार बताकर 450 किमी दूर जालौर कर दिया। इसे उसने सिविल सेवा अपीलीय अधिकरण में चुनौती दी, लेकिन अधिकरण ने



भीषण गर्मी में पर्यटक व आम नागरिको को राहत देने के लिये हवा महल के सामने पानी का छिड़काव किया ।

आठ साल से फरार बीस हजार रुपये का इनामी गिरफ्तार

जयपुर। श्याम नगर थाना पुलिस और जिला स्पेशल टीम जयपुर दक्षिण (डीएसटी)ने कार्रवाई करते हुए पाँचसो एकट मामले में आठ साल से फरार बीस हजार रुपये के इनामी आरोपित को पकडा है। पुलिस जानकारी में सामने आया कि आरोपित पुलिस से बचने के लिए आठ साल से अलग-अलग जगहों फरारी काट रहा था। फिलहाल आरोपी से पूछताछ की जा रही है।

श्याम नगर थाना पुलिस और जयपुर दक्षिण डीएसटीने कार्रवाई करते हुए पोक्सो एकट मामले में आठ साल से फरार बीस हजार रुपये के इनामी आरोपी राजेश सैनी निवासी सांगानेर जयपुर को गिरफ्तार किया है। आरोपित आठ साल से तलाश के बादभी गिरफ्तारी होने पर पुलिस उपायुक्त कार्यालय दक्षिण की ओर से बीस हजार रुपये की इनाम की घोषणा की गई।

पंच कुंडीय गायत्री महायज्ञ आज

जयपुर। आराध्य देव गोविंद देवजी मंदिर में रविवार कोमंदिर महंत अंजन कुमार गोस्वामी के साधिष्ठ में सुबह आठ से दस बजे तक पंच कुंडीय गायत्री बने जायेगा का आयोजन किया जाएगा।

इस मौके पर परिणय अनुयाय कार्यक्रम का आयोजन भी किया

जाएगा। इसमें में ऐसे कई जोड़े परिवार सहित शामिल होंगे जिनका विवाह पिछले दिनों ही संपन्न हुआ है। नव विवाहित जोड़ों को सुखी गृहस्थ जीवन के सूत्र बताए जाऐंगे। परिक्रय अनुयाज कार्यक्रम गायत्री महायज्ञ के साथ ठीक आठ बजे प्रारंभ हो जाएगा। पूजा-अर्चना के बाद दाम्पत्य जीवन

को सुखी बनाने वाले स्वर्ण सूत्र बताए जाएंगे। इसके बाद गायत्री महायज्ञ में आहुतियां प्रदान की जाएंगी। करीब साढ़े नौ बजे सभी जोड़े ठाकुरजी के दर्शन करेंगे। सभी जोड़े देहली पुनन कर ठाकुरजी का आशीर्वाद प्राप्त करेंगे। सभी जोड़ों को कुछ उपहार भी दिए जाएंगे।

बेकाबू होकर बाइक ई रिक्शा में घुसी ,बाइक सवार की मौत , साथी घायल

जयपुर। अशोक नगर थाना इलाके में स्थित भाजपा कार्यालय के सामने एक तेज रफ्तार बाइक बेकाबू होकर आगे चल रहे ई रिक्शा में जा घुसी। इससे बाइक सवार युवक की मौत हो गई, जबकि उसका साथी घायल हो गया।

मामले की जांच दुर्घटना थाना पुलिस साउथ कर रही है। हादसे के बाद घटना के दौरान वहां से जा रहा बाइक सवार युवक रुका। उसने कई लोगों से मदद

मांगी, लेकिन किसी ने उसकी मदद नहीं की। इस पर युवक ने ई रिक्शा में दोनों घायलों को बैठाकर अस्पताल पहुंचाया। घटना की सूचना पर दोनों युवकों के परिजन अस्पताल पहुंच गए थे।

पुलिस के अनुसार मंडावरी दौसा निवासी 20 वर्षीय अमित कुमार मीणा शुक्रवार रात को अपने साथी के साथ बाइक से कहीं जा रहा था इसी दौरान भाजपा कार्यालय के सामने एक ई

सिरसी रोड से मुंडियारामसर तक किए जा रहे ड्रेनेज प्रोजेक्ट में गड़बड़ी कर रहा ठेकेदार

जयपुर। जेडीए के जोन 7 में सिरसी रोड से मुंडियारामसर तक डाले जा रहे कल्वर्टर बाक्स को ढकने के लिए लोहे के जाल की बजाय सीमेंट के फेरो कवर लगाए जा रहे हैं। इससे पानी

- कल्वर्टर बाक्स को ढकने के लिए लोहे के जाल की बजाय सीमेंट के फेरो कवर लगाए, इससे पानी निकलने की बजाय वापस पानी भरने की समस्या पैदा हो जाएगी। बाँक्स डालने का लाभ जनता को नहीं मिलेगा। इससे ठेकेदार को लाखों रुपए का फायदा होगा**

निकलने की बजाय वापस पानी भरने की समस्या पैदा हो जाएगी। बाँक्स डालने का लाभ जनता को नहीं मिलेगा। इससे ठेकेदार को लाखों रुपए का फायदा होगा और पानी भरने की समस्या थथावत बनी रहेगी।


जेडीए ने जोन 7 में इस काम के लिए 48 करोड़ रुपए में टेंडर किया है जो लालचंद तिवारी के नाम पर खुला है। मौके पर हालात यह है कि न तो ठेकेदार और न ही जेईएन कोई भी मौजूद नहीं है। सिर्फ नौसिखिया लेबर ये फेरो कवर लगा रही है

जयपुर । राष्ट्रीय स्वयंसेवक संघ के सरसंघचालक डॉ. मोहन भागवत ने कहा कि दुनिया तब ही आपको सुनती है, जब आपके पास शक्ति हो। उन्होंने कहा कि भारत विश्व का सबसे प्राचीन देश है। उसकी भूमिका बड़े भाई की है। भारत विश्व में शांति और सौहार्द के लिए कार्य कर रहा है।

सरसंघचालक शनिवार को जयपुर के हरमाडा स्थित रविनाथ आश्रम में

- सरसंघचालक जयपुर के हरमाडा स्थित रविनाथ आश्रम में पुण्यतिथि कार्यक्रम को सम्बोधित किया**

आयोजित रविनाथ महाराज की पुण्यतिथि के कार्यक्रम में बोल रहे थे। उन्होंने कहा कि इस आश्रम के मंच पर ना ही मैं सम्मान का अधिकारी हूँ और ना ही मैं भाषण का अधिकारी हूँ। और सम्मान होना ही है तो मैं अकेला तो कुछ नहीं कर रहा हूँ। 1०0 साल से परवर्तित परंपरा चल रही है। उस परंपरा में लाखों कार्यकर्ता है। प्रचारको जैसे ही गृहस्थ कार्यकर्ता भी है। इन्हने सारे कार्यकर्ताओं के परिश्रम का परिणाम



कार्यक्रम में भावनाथ महाराज ने मोहन भागवत को सम्मानित किया।

अगर कुछ है, अगर वह स्वागत और सम्मान योग्य है तो यह उनका सम्मान है। यह सम्मान संतो की आज्ञा से ही में ग्रहण कर रहा हूँ।

डॉ. मोहन भागवत ने कहा कि भारत में त्याग की परंपरा रही है। भगवान श्री राम से लेकर भामाशाह को हम पूजते और मानते हैं। भागवत ने कहा की विश्व को धर्म सिखाना भारत का कर्तव्य है लेकिन इसके लिए भी शक्ति की आवश्यकता होती है। पाकिस्तान पर

हालिया कार्रवाई की चर्चा करते हुए कहा कि भारत किसी से द्वेष नहीं रखता लेकिन विश्व प्रेम और मंगल की भाषा भी तब ही सुनता है जब आपके पास शक्ति हो। यह दुनिया का स्वभाव है। इस स्वभाव को बदला नहीं जा सकता, इसलिए विश्व कल्याण के लिए हमें शक्ति संपन्न होने की आवश्यकता है। और हमारी ताक़त विश्व ने देखी है।

उन्होंने कहा कि विश्व कल्याण हमारा धर्म है। विशेषकर हिंदू धर्म का

तो यह पक्का कर्तव्य है। यह हमारी ऋषि परंपरा रही है जिसका निर्वहन संत समाज कर रहा है। मोहन भागवत ने रविनाथ महाराज के साथ बिताए अनुभवों को साझा करते हुए कहा कि उनकी करुणा से हम लोग जीवन में अच्छा कार्य करने के लिए प्रेरित होते हैं। कार्यक्रम में भावनाथ महाराज ने मोहन भागवत को सम्मानित किया। इस दौरान बड़ी संख्या में श्रद्धालु उपस्थित थे।



जबकि जी शिड्यूल में लोहे के जाल बता रखे हैं पर मौके पर ये जाल की बजाय सीमेंट के फेरो कवर लगाए जा रहे हैं। जो हल्के और नियमों के विपरीत है।

चैंबर बनाने में भी धांधली:- पानी की निकासी के लिए बाक्स के बीच में चैंबर बनाया जा रहा है। इसमें भी जमकर धांधली की जा रही हैं। चैंबर बनाने में फर्श पर

रोड़ी बजरी सीमेंट का मिक्सचर नहीं डाला जा रहा है। इसमें प्री कास्ट की बजाय सीमेंट के ब्लॉक इस्तेमाल किए जा रहे हैं जबकि ये चैंबर लोहा के सटिए लगा कर प्री काॉस्ट करके लगाने चाहिए। साथ नीचे सीमेंट का फर्श बना कर बिछाई जाती है। इससे चैंबर के बरसात में बैठने का खतरा नहीं होता। ठेकेदार लालचंद तिवारी ने यह काम एचआर कंस्ट्रक्शन को सबलेंट किया हुआ है।

इससे ठेकेदार लाखों रुपए की बचत हो रही है लेकिन काम की क्वालिटी खराब हो रही है। पानी आने के बाद लीकेज होने से बाक्स का लेवल बिगड़ेगा जिससे सड़क में बड़ा गड्ढा हो सकता है। सड़क में पानी भर सकता है।

मौके पर बाक्स डालते ओर चैंबर बनते समय समय जेईएन का मौजूद नहीं रहता। इससे गुणवत्ता प्रभावित हो सकती है।

नौसिखिया लेबर ही बाक्स डालने ओर चैंबर बनाने का काम कर रही है। उन्हें न तो लेवल का पता है और न ही सामान का। मौके पर जो मसाला बनाया जा रहा है उसमें एम सैंड का गायन रेत का इस्तेमाल हो रहा है जो मिक्सर मशीन से मशीन नहीं डाला जा रहा है। ऐसे में कितनी सीमेंट, कंक्रीट डाली जाएगी इसका भी कोई पता नहीं है।

ठेकेदार को लाखों रुपए की बचत हो रहा:- ड्रेनेज बाक्स डालते समय बीच बीच में बनाए जा रहे हैं चैंबर के लिए मौके पर सीमेंट के ब्लॉक लगाए जा रहे हैं। इसकी बजाय प्रीकास्ट चैंबर ही इस्तेमाल किया जाना चाहिए जिससे मजबूती आती। ठेकेदार बचत करने के चक्कर में प्रीकास्ट चैंबर नहीं लगा कर मौके पर सीमेंट ब्लॉक से बना रहा है। इससे भी ठेकेदार को लाखों रुपए की बचत हो रही है।

ड्रेनेज बाक्स डालने से पहले खड्डा खोद कर कंक्रीट बजरी और सीमेंट मिला कर फर्श तैयार किया जाना चाहिए। इसे सूखने और तराई करने के बाद कल्वर्टर बाक्स डालना चाहिए जिससे मिट्टी के ढहने की आशंका कम हो जाती है। साथ ही बाक्स मजबूती से मिट्टी के ऊपर टिके रहते हैं। इसी तरह लेवल का ध्यान रखना भी जरूरी है।